



मानसिक बीमारियों से बचने का एक ही उपाय है कि हृदय की धृणा से और मन को भय व चिन्ता से मुक्त रखा जाय। - आचार्य श्रीराम शर्मा

- सफाईकर्मों की हत्या, शव रखकर प्रदर्शन II
- श्रीकृष्ण को लगाया 256 प्रकार के व्यंजनों का भोग III
- झालर लगाने पर फायरिंग, युवक की मौत IV

लखनऊ, गुरुवार, 23 अक्टूबर 2025



शहर में
आज

- आईआईएम में 21 वें अंतरराष्ट्रीय एजुकेशन एक्सपोज़ का हिस्सा बनने पर संगोष्ठी का आयोजन- 10:00 बजे।

सिटी ब्रीफ

सद्भावना अखण्ड

पटेल रथ यात्रा कल से

अमृत विचार, लखनऊ: सरदार वल्लभ भाई पटेल फाउंडेशन के तत्वाधान में प्रदेश अध्यक्ष राजेश सिंह के नेतृत्व में सरदार वल्लभ भाई पटेल की 150वीं जयंती के अवसर पर हर वर्ष की भांति इस वर्ष भी 4 दिवसीय रथ यात्रा का आयोजन किया जायेगा। यह रथ यात्रा 24 अक्टूबर को फतेहपुर में और फिर 26 अक्टूबर को फतेहपुर से होते हुए लखनऊ पहुंचेगी। हजरतगंज में दीप प्रज्ज्वलित करके समाज सेवियों का सम्मान किया जाएगा।

केजीएमयू में 25 तक भरें परीक्षा फॉर्म

अमृत विचार, लखनऊ: किंग जॉर्ज चिकित्सा विश्वविद्यालय (केजीएमयू) में एम्बीबीएस प्रथम प्रोफेशनल के विद्यार्थी 25 अक्टूबर तक अपना परीक्षा फॉर्म भर सकते हैं। परीक्षा नियंत्रक प्रो. अनूप कुमार वर्मा की ओर से इसका आदेश जारी किया है। परीक्षा नियंत्रक के आदेश के अनुसार परीक्षा फॉर्म सफ़र छह हफ्ते भर सकते हैं। इसके साथ ही एक हजार रुपये अंकपत्र और पांच सौ रुपये परीक्षा फॉर्म के जमा करने होंगे। 28 अक्टूबर से प्रदेश पर उपलब्ध हो जाएंगे। इससे पहले विद्यार्थी का त्राता जांची जाएगी। परीक्षा की तिथि 29 अक्टूबर से सात नवंबर के बीच तार की गई है।

एक नवंबर से लागू

होगी वर्टिकल व्यवस्था

अमृत विचार, लखनऊ: मध्यांचल विद्युत वितरण निगम की ओर से बुधवार 1 नवंबर से राजधानी में वर्टिकल व्यवस्था लागू कर दी जाएगी। इसका उद्देश्य उपभोक्ताओं को बेहतर, त्वरित और पारदर्शी सेवाएं उपलब्ध कराना है। वर्टिकल व्यवस्था लागू होने के बाद बिजली आपूर्ति, बिल संशोधन, मीटर संबंधित कार्य सहित नए बिजली संयोजन के लिए अलग-अलग अधिकारी और कर्मचारी नामित किए जाएंगे। इससे प्रत्येक कार्य के लिए जवाबदेही तय होगी।

सफाई न होने पर किया प्रदर्शन

अमृत विचार, लखनऊ: फैजुल्लागंज चतुर्थ वार्ड के रहस्यमय इडली की निवासियों ने बुधवार को सामाजिक कार्यकर्ता ममता निपाठी के नेतृत्व में नगर निगम के विरुद्ध प्रदर्शन किया। आरोप है कि क्षेत्र में गंदगी के कारण मच्छरजनित बीमारियां फैल रही हैं। निगर निगम के जिम्मेदारों ने दिवाली पर भी साफ-सफाई कराना उचित नहीं समझा। लोगों ने चेतावनी दी है कि यदि सफाई नहीं हुई तो वह लोग एकजुट होकर नगर निगम के कार्यालय का घेराव करेंगे।

सामूहिक रूप से मनाई दिवाली

अमृत विचार, लखनऊ: इंदिरा नगर स्थित सेंटर 14 में जल कल्याण समिति द्वारा सामूहिक रूप से दीपावली पर्व मनाया गया। समिति के सभी निवासियों ने एसएफएस के पार्क में एकत्रित होकर भोगबितियां जलाकर, एक-दूसरे को मिठाई खिलाकर और पटाखे फोड़कर दीपावली का जश्न मनाया। जन कल्याण समिति की महासचिव सविता शुक्ला के नेतृत्व में संपन्न हुआ, सभी को शुभकामनाएं दी गईं।

मनमानी

शेल्टर होम के नाम से खोल रखे अस्पताल, खुद करते इलाज, न मानक न अधिकार, सोशल मीडिया पर बंटोरते रुपये

बेजुबानों की जान से खेल रहीं स्वयं सेवी संस्थाएं

प्रशांत सक्सेना, लखनऊ

अमृत विचार : सड़कों पर तड़पते घायल, बीमार और लाचार पशुओं की सेवा के नाम पर स्वयं सेवी संस्थाएं (एनजीओ) बेजुबानों की जान से खिलवाड़ कर अपनी जेब भर रही हैं। कोई उपचार कराने के लिए चंदा बंटोर रहा है तो कोई शेल्टर होम के नाम से अस्पताल चला रहा है, जबकि उन्हें दवा, इंजेक्शन और मर्ज तक की जानकारी नहीं है। शहर हो या ग्रामीण क्षेत्र पशुओं के शेल्टर होम बढ़ते जा रहे हैं। इनके पास इलाज के लिए परीकृत चिकित्सक नहीं हैं। शेल्टर होम पर गंभीर रोगों का इलाज और सर्जरी

केस-1 अमरस में कृष्णा नगर में एक बीमार गाय के उपचार के लिए चंदा किया गया, लेकिन उपचार नहीं कराया। हालत गंभीर होने पर नगर निगम पहुंचा तो विरोध किया। जमकर हंगामा हुआ। कराते हैं। बिना एक्सरे प्लास्टर चढ़ाते हैं और सोशल मीडिया पर क्यूआर कोड के साथ फोटो व वीडियो पोस्ट कर उपचार के लिए बेजुबानों का हवाला देकर रुपये मांगते हैं। इस कार्य के न कोई मानक न ही अधिकृत हैं। कौन सी दवाओं व इंजेक्शन का इस्तेमाल किया इसके कोई रिकार्ड नहीं हैं। कमाई के लिए किस आधार पर करते हैं यह भी गोलमोल रहता है। सड़कों से रेस्क्यू भी उन्हीं पशुओं का करते हैं


केस-2 सदर कैट रोड पर एक गाय तीन दिन से घायल पड़ी रही। उपचार के नाम पर चंदा किया, लेकिन इलाज नहीं कराया। 10 अक्टूबर को हाहत बिगड़ने पर नगर निगम कान्हा गोशाला ले जाने के लिए पहुंचा तो चंदा करने वालों ने विरोध किया।

कथित पशु प्रेमी दलाल भी सक्रिय

- कुछ लोग अपने को पशु प्रेमी बताकर दलाल की तरह सक्रिय हैं। जो घायल व बीमार पशुओं को शेल्टर होम भेजने के लिए लोगों से रुपये इकट्ठा करते हैं। न उपचार करते न शेल्टर होम भेजते हैं और पशुओं के दम तोड़ने तक फोटो-वीडियो बनाकर रुपये मांगते रहते हैं। यह क्रम सांसे चलने तक चलता है। इस बीच यदि कोई हस्तक्षेप करके नगर निगम या पशु पालन विभाग से मदद लेता है तो विरोध करके धमकाते हैं। न जाने कितने पशुओं की उपचार के अभाव में मौत हो गई।

शवों का निस्तारण कहां और किस आधार पर करते हैं यह भी गोलमोल रहता है। सड़कों से रेस्क्यू भी उन्हीं पशुओं का करते हैं

केस-3 गुड्डा क्षेत्र में 10 अक्टूबर को एक गंभीर बीमार श्वान सड़क पर पड़ा रहा। तमाम एनजीओ ने देखा लेकिन मदद नहीं की। सिर्फ थुपों पर मैसेज फारवर्ड करते रहे, क्योंकि इस श्वान की सूचना देने वाले से कुछ मिलना ही नहीं था।



शहर में घूमते आवारा मवेशी।

जहां से फंड मिलता है। इस संबंध में मुख्य पशु चिकित्साधिकारी डॉ. सुरेश कुमार ने कहा कि संस्थाएं मानक विपरीत होने पर कार्रवाई करेंगे। लोग घायल पशुओं की नगर निगम 1533, संबंधित पशु चिकित्साधिकारी और 1962 पर कॉल करें।



जमघट में पहुंचे उप मुख्यमंत्री ब्रजेश पाठक ने पत्नी नम्रता को चरखी पकड़ाकर मांझा थामा, जैसे-जैसे माहौल गर्म होता गया उप मुख्यमंत्री मझ पतंगबाज की तरह नजर आने लगे और अंततः प्रतिद्वंद्वियों के पेंच काट दिए।

- शुभंकर

आपरेशन सिंदूर को जीवंत करती दिखीं व्योमिका और सोफिया की तस्वीरें

- पतंगों पर सियासी छाप भी थी तो देशभक्ति का जज्बा भी नजर आ रहा था। एक तरफ व्योमिका सिंह और कर्नल सोफिया कुरेशी की तस्वीरों वाली पतंगें आपरेशन सिन्दूर को जीवंत कर रही थीं तो दूसरी तरफ मोदी, योगी और अखिलेश वाली पतंगें भी आसमान चूमने को बेताब नजर आ रही थीं। पतंगबाजी के दौरान पार्श्वद अनुराग मिश्रा, अमील शम्सी समेत कई हस्तियां मौजूद रही। इसके अलावा आमजन और व्यापारी नेता स्वदेशी मार्केट के महामंत्री प्रभु जालान ने परिवारीजनों के साथ पतंगबाजी का आनंद लिया। डॉ. उमंग खन्ना, प्रतीक सहाय, राकेश कालरा समेत पुराने लखनऊ में बुधवार शाम तक जोरदार पतंगबाजी और लाउडस्पीकर पर वो...काटा...का शोर सुनाई देता रहा।

भाई-बहन के स्नेह का पर्व भाई दूज आज

अमृत विचार, लखनऊ: कार्तिक शुक्लपक्ष द्वितीया गुरुवार भाई दूज मनाई जाएगी। ज्योतिषाचार्य एसएस नागपाल ने बताया कि भाई दूज का शुभ तिलक मुहूर्त दोपहर 1:13 बजे से 3:28 बजे तक रहेगा। इस समयावधि में तिलक करना शुभ होगा। भाईदूज को यम द्वितीया भी कहा जाता है। मान्यता है कि इस दिन यमराज अपनी बहन यमी (यमुना) के घर गए थे, जहां यमी ने उन्हें प्रेमपूर्वक भोजन कराया और तिलक किया। प्रसन्न होकर यमराज ने बहन को वरदान दिया कि इस दिन जो बहन अपने भाई को तिलक करेगी, उसका भाई दीर्घायु और संकटों से मुक्त रहेगा। इसी मान्यता के कारण इस दिन यमुना स्नान का विशेष महत्व बताया गया है। अगर संभव न हो तो यमुना का स्मरण कर स्नान करने की परंपरा है। इस दिन बहनें भाइयों को अपने घर आमंत्रित कर प्यार से भोजन कराती हैं। भाई के माथे पर तिलक लगाकर आरती की जाती है। भाई उपहार और धन देकर बहन के प्रति आभार प्रकट करता है। यम-द्वितीया के दिन स्नान-ध्यान, उपवास और दान का भी विशेष महत्व होता है। भाईदूज के दिन कायस्थ समाज के लोग अपने कुलदेवता भगवान चित्रगुप्त का विधिपूर्वक पूजन करते हैं। चित्रगुप्त को धर्मराज यमराज के सहायक और कर्मों के लेखा-जोखा रखने वाला देवता माना जाता है। इस दिन कायस्थ परिवारों में कलम-दवात, खाता-बही और विचारों की पवित्रता का पूजन कर नए संकल्प लिए जाते हैं।

कार्यालय संवाददाता, लखनऊ

अमृत विचार: दीपावली पर शहर के लोगों को निर्बाध आपूर्ति के दावे धरे रह गए। पेटी फ्यूज, जंफर तो उड़े ही ट्रांसफार्मर तक धड़ाम होते रहे। निर्धारित समय में फाल्ट ठीक कर आपूर्ति भी नहीं बहाल की जा सकी। पुराने लखनऊ से गोमती नगर तक कई इलाकों में एक से डेढ़ घंटे तक बिजली गुल रही।

सोमवार को सुबह करीब 10:30 बजे से बिजनौर के शारदानगर विस्तार उपकेंद्र के चंद्रावल, नटकुर, बिजनौर, कमलापुर, माती, ठकुराइन खेड़ा, सीआरपीएफ गेट नंबर-3, सैनिक विहार कॉलोनी, सरवननगर सहित कई गांवों की आपूर्ति तकनीकी खराबी के कारण एक घंटे बाधित रही। बंगला बाजार, आशियाना के कानपुर रोड के आसपास डेढ़, चिनहट के सुगामऊ, कमता, शिवपुरी कॉलोनी के आसपास एक घंटे से ज्यादा बिजली गुल रही। आरोप है कि कर्मचारियों और अवर अभियंता के फोन घंटों व्यस्त रहे।

अलीगंज सेक्टर-के, जे, पी, पुरनिया, बेलीगारद चौराहे, बड़ा चांदगंज, माई की बगिया, छपतल्ला, भिड़िया टोला सहित आसपास के क्षेत्र में बिजली सप्लाई की आवाजाही दिनभर बनी रही। वहीं डालीगंज अहिबरनपुर के मदेयगंज, गंगा कॉलोनी, कर्बला ढाल सहित आसपास के इलाके में एक घंटे से अधिक सप्लाई बाधित रही। बीकेटी के शादामऊ उपकेंद्र के अंतर्गत कई इलाकों में तार टूटने

- दीपावली पर भी नहीं मिल पाए 24 घंटे निर्बाध बिजली
- ज्यादातर इलाकों में गुल रही डेढ़ से दो घंटे तक बिजली

लो वोल्टेज भी रहा

- निशातगंज के भीखमपुरा इलाके में बुधवार को लो वोल्टेज की समस्या ने लोगों की परेशानी को बढ़ा दिया। सुबह करीब 7 बजे सप्लाई बाधित हो गई। एक घंटे बाद बिजली आई लेकिन वोल्टेज लो रहा। इससे पानी के लिए टुल्लू पंप ही चला सके। पानी के लिए भटकना पड़ा। जैई भीखमपुरा के अनुसार क्षेत्र में लो वोल्टेज की कोई शिकायत नहीं मिली।

और तकनीकी खामी के कारण करीब एक घंटे तक सप्लाई गुल रही। साईं फीडर के डॉक्टर खेड़ा और शंकुलता मिश्र उपकेंद्र से पोषित इलाके का ब्रेकडाउन होने के चलते करीब एक घंटे तक सप्लाई गुल रही। चौक के नादान महल रोड, चिकन बाजार के आसपास के क्षेत्र में दिनभर बिजली की आवाजाही बनी रही। ऐशबाग के खजुहा, रामलीला मैदान, धोबीघाट सहित आसपास के इलाके में 2 घंटे तक आपूर्ति बाधित रही। मडियांव, गुडंबा, गोमतीनगर विस्तार, अमीनाबाद, महानगर, मोहनलालगंज, तेलीबाग, में एक घंटे से अधिक बिजली गुल रही। इस संबंध में मुख्य अभियंता, ट्रांसगोमती ओपी सिंह ने कहा कि जिन क्षेत्रों में सप्लाई बाधित हुई है। उनकी जांचकर संबंधित अधिकारियों की जिम्मेदारी को तय किया जा जाएगा।

शहर में प्रदूषण बढ़ा, मास्क पहनकर निकलें

कार्यालय संवाददाता, लखनऊ

अमृत विचार : दीपावली पर आतिशबाजी से शहर का वायु प्रदूषण बढ़ गया है। विशेषज्ञों ने लोगों को मास्क लगाकर बाहर निकलने की सलाह दी है। साथ ही सांस के रोगियों को विशेष सावधानी बरतने की जरूरत बताई है।

किंग जॉर्ज चिकित्सा विश्वविद्यालय (केजीएमयू) में रेस्पिरेटरी मेडिसिन विभागाध्यक्ष डॉ. सूर्यकांत ने बताया कि आतिशबाजी के धुएं में कैडमियम, बेरियम, रूबीडियम, स्ट्रॉन्शियम और डाइऑक्सीजन जैसे खतरनाक रसायन पाए जाते हैं। ये तत्व फेफड़ों, हृदय, आंखों और त्वचा पर दम घुटने, दमा का दौरा पड़ने या दिल की परेशानी बढ़ाने का कारण बनता है। ऐसे रोगी जितना संभव



वायु प्रदूषण बढ़ने के कारण बुधवार सुबह शहर में छाई धुंध।

अमृत विचार

और मिट्टी को भी प्रदूषित करता है। लिहाजा लोगों को मास्क पहनकर बाहर निकलने की सलाह दी जाती है, जो सांस के मरीज हैं पटाखों का धुआं और महीन धूल उनके फेफड़ों में आसानी से प्रवेश कर दम घुटने, दमा का दौरा पड़ने या दिल की परेशानी बढ़ाने का कारण बनता है। ऐसे रोगी जितना संभव

हो घर के अंदर रहें और अधिक से अधिक तरल पदार्थ ग्रहण करें। वायु प्रदूषण अधिक होने की स्थिति में मास्क का प्रयोग करें तथा इनहेलर का नियमित रूप से उपयोग करते रहें। उन्होंने सलाह दी कि यदि लक्षणों में सुधार न हो या सांस लेने में तकलीफ बढ़ जा तो तुरंत चिकित्सक से परामर्श लें।

सिटी ब्रीफ

नशे में छोटे भाई पर सिलबढ़े से हमला

अमृत विचार, आलमबाग : आशियाना थाना क्षेत्र के शारदा नगर रजनी खंड में दिवाली की रात दो भाइयों के बीच विवाद हो गया। विवाद बढ़ने पर नशे की हालत में बड़े भाई ने छोटे भाई पर सिलबढ़े से हमला कर दिया। हमले में वह गंभीर रूप से घायल हो गया। रजनीखंड निवासी नीरज सिंह चौहान ने बताया कि बड़ा भाई पंकज सिंह परिवार के साथ उसी मकान के ऊपरी तल पर रहता है। दिवाली की देर रात करीब 11 बजे नशे में पंकज घर पहुंचे और गालियां देने लगे। विरोध करने पर उन्होंने सिलबढ़े से हमला कर दिया। पीड़ित ने बताया कि बड़े भाई-पत्नी से उनका करीब दो साल से विवाद चल रहा है। पूर्व में भाई-भाभी ने उनकी पत्नी प्रियंका पर भी हमला किया था। आशियाना पुलिस ने तहरीर के आधार पर रिपोर्ट दर्ज कर ली है।

पतंगबाजी को लेकर दो पक्षों में मारपीट

अमृत विचार, लखनऊ : हुसैनगंज इलाके में पतंगबाजी को लेकर दो पक्षों में मारपीट हुई। बीच-बचाव के दौरान महिलाओं से भी अभद्रता की गई। पुलिस ने मंगलवार शाम दोनों पक्षों की तरफ से रिपोर्ट दर्ज की है। लालकुआं मठान निवासी मसूद अहमद ने बताया कि उनका बेटा हनजला अपने दोस्तों समीर, जुनेद और मारूफ के साथ घर की छत पर पतंग उड़ा रहा था। पतंग काटने के विवाद में हर्ष शर्मा और उसके भाई वंश ने मारपीट की, जिससे बेटे का सिर फट गया। हर्ष शर्मा ने बताया कि उनके छोटे भाई वंश की पतंग बार-बार काटी जा रही थी। विरोध करने पर आरोपियों ने उनके घर में घुसकर मारपीट की और बीच-बचाव में आई महिलाओं से अभद्रता की। एसओ शिवमंगल सिंह ने कहा कि मामले की जांच की जा रही है।

तीन दोस्तों पर ताना असलहा, गिरफ्तार

अमृत विचार, लखनऊ : विभूतिखंड में सोमवार देर रात पार्टी से लौट रहे तीन दोस्तों को मामूली बात पर एक युवक ने रोक लिया। नशे में धुत युवक ने असलहा निकालकर तानते हुए जान से मारने की धमकी दी। दोस्तों ने किसी तरह युवक को पकड़कर पुलिस को सूचना दी। मौके पर पहुंची पुलिस ने आरोपी को गिरफ्तार कर लिया। इंस्पेक्टर विभूतिखंड अमर सिंह ने बताया कि सुल्तानपुर निवासी अनुराग मिश्रा सोमवार रात अपने दोस्तों अतुल और केशवनाथ के साथ समिट बिल्डिंग में पार्टी कर रहे थे। देर रात घर लौटते समय शहीद पथ पर पुल के नीचे सामने से आए युवक से अनुराग की टकरावट हुई। अनुराग ने देख के चलने की हिदायत दी, तो युवक ने असलहा निकालकर तान दिया। इंस्पेक्टर ने बताया कि आरोपी संदीप कुमार, निवासी सतरिख धाराबंकी, को गिरफ्तार कर असलहा बरामद कर लिया गया है।

मांझे से कटा बाइक सवार

अमृत विचार, लखनऊ : गोमतीनगर के हर्नीमैन चौराहे के पास मंगलवार शाम मांझे की चपेट में आने से चिनहट निवासी आदर्श तिवारी घायल हो गए। हादसा तब हुआ जब वह बाइक से घर लौट रहे थे। मांझे से उनकी नाक और होठ के बीच का हिस्सा बुरी तरह कट गया। अचानक चोट लगते ही आदर्श बाइक से गिरते-गिरते बच गए। मौके पर मौजूद राहगीरों ने आनन-फानन में उन्हें लोहिया हॉस्पिटल पहुंचाया। डॉक्टरों ने 6 टांके हॉस्पिटल पट्टी कर उन्हें छुड़ी दे दी।

डिलीवरी मैन ने फंदा लगाकर दी जान

अमृत विचार, लखनऊ : गुडंबा में गैस डिलीवरी मैन का शव फंदे से लटका हुआ मिला। मूल रूप से सीतापुर महमूदाबाद बाबूपुर हाट निवासी आशीष निगम (22) टेडी पुलिस को मने का पुरवा में पिता संजीवन लाल, मा एवं तीन बहनों के साथ रहकर गैस डिलीवरी मैन का काम करता था। रिश्तेदार राम प्रताप निगम ने बताया कि आशीष कुछ समय से आदिल नगर में एक महिला के साथ लिव-इन में रह रहा था।

जहर देकर युवक की हत्या का आरोप

अमृत विचार, लखनऊ : हसनगंज के हर्षलिया कॉलोनी में 7 अक्टूबर को घर के पास बसुध मिले 19 वर्षीय रौनक की कैंडीएमयू में इलाज के दौरान बुधवार को मौत हो गई। डॉक्टर की सूचना पर पुलिस ने शव को पोस्टमॉर्टम के लिए भेज दिया। मां माला देवी की तहरीर पर हसनगंज पुलिस ने रिपोर्ट दर्ज कर ली। इंस्पेक्टर वित्तन कुमार ने बताया कि तहरीर में माला देवी ने पड़ोसी लल्लू राम और उसके परिवार से रंजिश की बात लिखी है। उन्होंने लल्लू और उसके परिवार पर बेटे रौनक को जहर देने का आरोप लगाया है। मामले की जांच की जा रही है।

रेलवे लाइन पर मिला अघेड़ का शव

अमृत विचार, सरोजनीनगर : बंधरा इलाके के सैन्टपुर पुरही गांव स्थित सई नदी पुल के पास मंगलवार सुबह लखनऊ-कानपुर रेल खंड पर लगभग 55 वर्षीय व्यक्ति का शव संदिग्ध हालात में क्षत-विक्षत अवस्था में पड़ा मिला। पुलिस ने कपड़ों की तलाशी ली, लेकिन पहचान हो सकने वाला कोई सुराग नहीं मिला। ग्रामीणों की मदद से शव की पहचान कराने की कोशिश की गई, लेकिन सफलता नहीं मिली। पुलिस ने शव को पोस्टमार्टम के लिए भेज दिया और मामले की जांच शुरू कर दी है।

दिवाली पर आग का कहर, 12 जगहों पर उठीं लपटें, लाखों की संपत्ति राख 12 घर, पांच दुकानें, दो कारखानों व एक बस में लगी आग, सूचना मिलते ही मौके पर पहुंची दमकल, बुझाई आग

कार्यालय संवाददाता, लखनऊ

अमृत विचार: आलमबाग के मवैया इलाके में बुधवार शाम तीन मंजिला दुर्गा कॉम्पलेक्स की दूसरी मंजिल पर आग लग गई। घर में किसी के न होने के कारण आग तेजी से फैल गई। सूचना पर दमकल की चार गाड़ियों ने एक घंटे की मशक्कत के बाद आग पर काबू पा लिया। दीपावली के दिन सोमवार को राजधानी के 13 इलाकों में 12 घरों, पांच दुकानों, दो कारखानों और एक निजी बस में आग लगी, लेकिन समय रहते दमकल कर्मियों ने सभी जगह आग पर नियंत्रण कर लिया। आलमबाग फायर स्टेशन के लीडिंग फायरमैन संतोष सिंह ने बताया कि तीसरी मंजिल पर रहने वाले ऋषि अग्रवाल और उनके परिवार का फ्लैट सुरक्षित था, जबकि ग्राउंड व फ्लस्ट फ्लोर की दुकानें बंद थीं। शाम करीब पाँचे सात बजे धुआं निकलते देख लोगों ने दमकल और पुलिस को सूचना



कॉम्प्लेक्स में लगी आग।

●आलमबाग में कॉम्प्लेक्स के तीसरे तल पर फ्लैट में लगी आग

दी। दमकल की टीम ने सामने और बगल वाले घर से छज्जे पर पहुंचकर पानी का छिड़काव शुरू किया। करीब एक घंटे में आग पर काबू पाया गया।

मैडिकल स्टोर में लगी आग:सुशांत गोल्फ सिटी में

अनुराग राजपूत के कॉम्प्लेक्स में विजय यादव का साईं मेडिकल स्टोर बंद था। सोमवार रात आठ बजे लोगों ने आग की सूचना दमकल को दी। दमकल ने आग घंटे में आग बुझा दी। प्राइवेट बस में लगी आग, यात्रियों की बची जान:एफएसओ गोसाईंगंज सत्येंद्र ने बताया कि पूर्वांचल एक्सप्रेस-वे



अमृत विचार आग बुझाते दमकलकर्मि।

पर निजी बस में सोमवार दोपहर करीब तीन बजे आग लगी। बस में 20 यात्री सवार थे। चालक ने ब्रेक लगाया और कुछ मिनट में आग पर नियंत्रण पाया गया।

बैटरी समेत तीन दुकानों में उठी लपटें:गुडंबा में बंद बैटरी की दुकान में आग लग गई। बाजारखाला में ऐशबाग की दुकान में आग लगी, जिसे बुझा लिया

गया। आलमबाग के बारा बिरवा स्थित आदित्य की राधेश्याम फोन केयर में रविवार रात शॉर्ट सर्किट से आग लगी।

12 घरों में लगी आग: अमीनाबाद, हुसैनगंज, न्यू हैदराबाद, अलीगंज, गोमतीनगर, मडियांव, इंद्रप्रस्थ कॉलोनी, सुशांत गोल्फ सिटी और इंदिरानगर में कुल 12 घरों में आग

लगी। लाखों का नुकसान हुआ, कुछ घरों में 60 हजार रुपये, जेवर व अन्य सामान जलकर खाक हुआ।

कारखानों में भी लगी आग :चिनहट के आस्था नगर और कृष्णानगर के शक्ति चौराहे पर सोमवार रात आग लगी। दमकल टीम ने तुरंत आग पर काबू पा लिया।

सफाईकर्म की हत्या, शव रखकर प्रदर्शन सुशांत गोल्फ सिटी के कार्तिक गेस्ट हाउस की घटना, बेटे ने दी तहरीर

संवाददाता, लखनऊ/ गोसाईंगंज

अमृत विचार: देर रात घर से पार्टी करने गए ललू मॉल के सफाईकर्म की का शव मंगलवार सुबह सुशांत गोल्फ सिटी स्थित एक गेस्ट हाउस में शव मिला। परिजन ने दंपति समेत चार लोगों पर हत्या का आरोप लगाया और उनकी गिरफ्तारी की मांग को लेकर सड़क पर शव रखकर प्रदर्शन शुरू कर दिया। पुलिस ने कार्रवाई का आश्वासन देकर उन्हें शांत कराया। दंपति समेत तीन को हिरासत में लिया गया है। नीलमथा के विद्यानगर कॉलोनी कटेरी बाग निवासी अरुण रावत (48) ललू मॉल में सफाईकर्म था।बेटे ध्रुव ने बताया कि सोमवार रात करीब 9 बजे फोन आने पर पिता घर से निकले थे। देर रात तक न लौटने पर मां शिल्पा ने फोन किया तो पार्टी



प्रदर्शन करते लोगों को समझाते पुलिसकर्मि।

●दंपति व पूर्व परिचित हिरासत में, पूछताछ जारी

की बात कही। घर न लौटने पर मंगलवार सुबह बेटे खोजबीन के लिए निकले। मलाक रोड स्थित कार्तिक गेस्ट हाउस के बाहर अरुण की गाड़ी खड़ी मिली। अंदर जाकर पूछा तो पता चला कि तीसरी मंजिल पर कुछ लोग पार्टी

कर रहे थे। बेटा ध्रुव और आर्यन कमरे में वहां पहुंचे तो पिता अरुण घायल पड़े थे और बगल में एक युवक सो रहा था। शरीर पर चोटों के निशान थे।

सूचना पर पहुंची सुशांत गोल्फ सिटी पुलिस ने अरुण को अस्पताल पहुंचाया, जहां उन्हें मृत घोषित कर दिया गया। पुलिस और फॉरेंसिक टीम ने घटनास्थल

कार्यालय संवाददाता, लखनऊ

अमृत विचार: एलडीए कॉलोनी सेक्टर-डी में विवाहिता निकिता (27) की संदिग्ध परिस्थितियों में मौत के मामले में सोमवार को पति पार्थ महाना, सास, ननद समेत अन्य ससुरालवालों पर दहेज हत्या की रिपोर्ट दर्ज की गई। मायकेवालों ने रिपोर्ट दर्ज न होने तक पोस्टमार्टम से इंकार कर दिया था। वरिष्ठ अधिकारियों के निर्देश पर मुकदमा दर्ज किया गया।

इंस्पेक्टर कृष्णानगर पीके सिंह ने बताया कि पोस्टमार्टम रिपोर्ट के आधार पर जांच की जा रही है। दिल्ली के मालवीय नगर निवासी

●रिपोर्ट दर्ज न होने तक मायकेवालों ने पोस्टमार्टम से किया था इनकार



राजेश महाना ने बताया कि दिसंबर 2022 में बेटी निकिता की शादी सीमेंट कारोबारी पार्थ महाना से हुई थी। शादी में 15 लाख रुपये के गहने और करीब 25 लाख रुपये नकद व अन्य सामान दिया गया था। इसके बावजूद पार्थ, उसकी मां, पिता

और बहन दहेज की मांग को लेकर निकिता को प्रताड़ित करते रहे।

राजेश के मुताबिक, कई बार मांगों पूरी भी की गईं। 19 अक्टूबर को पार्थ ने फोन कर बताया कि निकिता की तबीयत खराब है। परिजन पहुंचे तो अपोलो अस्पताल में वह मृत अवस्था में मिली। शरीर पर चोट के निशान थे। अस्पताल में ससुराल पक्ष का कोई सदस्य मौजूद नहीं था। मायकेवालों ने रिपोर्ट दर्ज न होने तक पोस्टमार्टम कराने से इंकार कर दिया था। उच्चाधिकारियों के आदेश पर पुलिस ने पार्थ महाना, उसकी मां, पिता और बहन समेत अन्य ससुरालवालों के खिलाफ दहेज हत्या की रिपोर्ट दर्ज कर ली।

अंसल निदेशकों ने प्लॉट के नाम पर हड़पे 16 लाख, रिपोर्ट दर्ज

अमृत विचार, लखनऊ : हाईटेक आवासीय योजना के नाम पर अरबों का फर्जीबाड़ा करने वाले अंसल समूह के निदेशकों के खिलाफ एक और मामला दर्ज हुआ है। मेरठ की महिला ने 16 लाख रुपये की धोखाधड़ी का आरोप लगाया है।

पीड़िता का कहना है कि रुपये लेने के बावजूद कंपनी ने अब तक प्लॉट नहीं दिया। 17 साल से सिर्फ टालमटोल की जा रही है। इंस्पेक्टर सुशांत गोल्फ सिटी उपेंद्र सिंह ने बताया कि मामले की जांच की जा रही है।

मेरठ निवासी अंजली शुक्ला ने बताया कि वर्ष 2008 में अपनी सहेली लता शुक्ला निवासी प्रतापगढ़ के साथ उन्होंने अंसल प्रॉपर्टीज एंड इन्फ्रास्ट्रक्चर लिमिटेड के दिल्ली कार्यालय से संपर्क किया था। नक्शा देखने के बाद उन्होंने लखनऊ के शहीद पथ स्थित प्रोजेक्ट में प्लॉट बुक कराया था।

इसके एवज में 16 लाख रुपये दिए गए। कंपनी ने एप्र्रीमेंट के समय 18 माह में कब्जा देने का वादा किया था। 2014 में बिट्टर एप्र्रीमेंट कर प्लॉट आवंटित भी कर दिया गया, लेकिन न तो रजिस्ट्री हुई, न कब्जा मिला। पीड़िता ने कई बार कंपनी कार्यालय में संपर्क किया, पर हर बार टालमटोल की गई। ठगी का एहसास होने पर अंजली शुक्ला ने पूर्व चेयरमैन सुशील अंसल, वाइस चेयरमैन प्रणव अंसल, विकास सिंह, तिलकराज सिंह व अन्य अज्ञात के खिलाफ धोखाधड़ी की रिपोर्ट सुशांत गोल्फ सिटी थाने में दर्ज कराई।

●आरोपी के खाते को किराए पर देकर 2 प्रतिशत कमीशन लिया

●पांच दिन डिजिटल अरेस्ट कर ठगे गए 1.18 करोड़

●गिरोह का सरगना दुबई में, रकम क्रिप्टो में भेजी



गिरफ्तार आरोपी।

को सीबीआई व ईडी अधिकारी बताकर पांच दिन तक डिजिटल अरेस्ट किया। 22 सितंबर को पीड़ित ने रिपोर्ट दर्ज कराई।

पुरानी रंजिश में फायरिंग करने का लगाया आरोप

कार्यालय संवाददाता, लखनऊ

अमृत विचार: दुबग्गा के शाहपुर भमरोली गांव में मंगलवार रात दबंग शमीम ने करीब 20 साथियों के साथ पड़ोसी युवक पर पुरानी रंजिश के चलते हवाई फायरिंग कर दी। फायरिंग से वहां अफरा-तफरी मच गई। इंस्पेक्टर अभिनव कुमार वर्मा ने बताया कि मौके पर मिला कारतूस काफी पुराना और जाला लगा हुआ था। मामले की जांच जारी है।

पीड़ित असलम ने बताया कि कॉलोनी में रहने वाले शमीम रियाजुल अपने साथियों के साथ लाठी-डंडा और असलहा लेकर उसके घर पहुंचा। गाली-गलौज

अस्पताल के तीसरे तल पर बने कमरे में मिला कर्मि का शव

अमृत विचार, लखनऊ : इंदिरानगर सेक्टर-15 स्थित सनराइज हॉस्पिटल में मैनेजमेंट का काम देख रहे कर्मचारी की मंगलवार को संदिग्ध हालात में मौत हो गई। उसका शव हॉस्पिटल की तीसरी मंजिल पर बने कमरे में बेड पर पड़ा मिला। सूचना पर पहुंची गाजीपुर पुलिस और फॉरेंसिक टीम ने छानबीन की। कमरे से एक सिरिंज भी बरामद हुई। परिजनों को सूचना देने के साथ ही पुलिस ने शव को पोस्टमार्टम के लिए भेज दिया। मूल श्रावस्ती निवासी आयुष जायसवाल (30) सेक्टर-15 स्थित सनराइज हॉस्टल में मैनेजमेंट का काम देखते थे और वहीं कमरे में रहते थे। मंगलवार देर शाम तक कमरे से न निकलने पर मडियांव निवासी मैनेजर आनंद वर्मा ने कॉल की, लेकिन फोन नहीं उठा। हॉस्पिटल कर्मचारियों ने कमरे में जाकर देखा तो वह अंदर से बंद था। वीडियो बनाते हुए दरवाजा तोड़ा गया, तो आयुष का शव बेड पर पड़ा मिला और पास में सिरिंज भी पड़ी थी।

पूछताछ में कमलेश ने बताया कि उसका मिठाई का कारखाना है। वह गिरोह के यूपी हेड अनुराग (सीतापुर) के संपर्क में था। खाते किराए पर लेकर दो प्रतिशत कमीशन प्राप्त करता था। ठगी की रकम खाते से निकाल कर दुबई में क्रिप्टो में भेज दी जाती थी। अगस्त में उसने गोमतीनगर पत्रकारपुरम में इंडसईड बैंक में खाता खुलवाया और सिम अपने पास रख लिया। इसी सिम पर खते के ट्रान्जेक्शन की जानकारी आती थी।

एनसीआरपी पोर्टल पर कमलेश के खाते के खिलाफ 22 शिकायतें दर्ज हैं। गिरोह डिजिटल अरेस्ट, केवाईसी अपडेट और अन्य तरीकों से लोगों को ठगता था। कमलेश का नाम पहले उत्तराखंड में हुई साइबर ठगी में भी आया था।सितंबर में उसे वहां की पुलिस ने गिरफ्तार कर जेल भेजा था, हाल ही में वह जमानत पर आया था।

●फायरिंग से मच गई अफरा-तफरी बन गया दहशत का माहौल



करते हुए बाहर निकालने की धमकी देने लगा। विरोध करने पर आरोपी ने दो राउंड फायरिंग की, जिससे हड़कंप मच गया। घरों के सामने खड़ी बाइकों को भी क्षति हुई। पुलिस पीड़ित की तहरीर पर जांच कर रही है।

नशे में दोस्त को दिया धक्का, सिर फटने से मौत

कार्यालय संवाददाता, लखनऊ

अमृत विचार: चिनहट इलाके में सोमवार शाम शराब के नशे में धुत दो दोस्तों के बीच झगड़ा इतना बढ़ गया कि एक वेलेंडिंग कारीगर की जान चली गई। धक्का-मुक्की के दौरान सड़क पर गिरने से उसका सिर फट गया और गंभीर चोटें आईं। उपचार न मिलने के कारण घायल की मौत हो गई। इंस्पेक्टर चिनहट दिनेश चंद्र मिश्रा ने बताया कि सोमवार शाम चंदन हॉस्पिटल के पास खून से लथपथ एक युवक के पड़े होने की सूचना मिली थी। मौके पर पहुंची पुलिस ने घायल को लोहिया अस्पताल पहुंचाया, जहां डॉक्टरों ने उसे मृत घोषित कर दिया। मृतक की पहचान उन्नाव के माखी निवासी सुनील दीक्षित (40) के रूप में हुई।

पुलिस की जांच में सामने आया कि सुनील उसी शाम शराब के ठेके पर अपने दोस्त साजन कुमार के साथ

●चिनहट कोतवाली में रिपोर्ट दर्ज, आरोपी गिरफ्तार

शराब पी रहा था। साजन के अनुसार नशे में सुनील ने गाली-गलौज शुरू कर दी। विरोध करने पर दोनों में हाथापाई हुई और साजन ने उसे धक्का दे दिया। इस दौरान सुनील सड़क किनारे पड़े ईंट पर गिर गया, जिससे सिर में गंभीर चोटें आईं। इंस्पेक्टर ने बताया कि घटना के बाद आरोपी साजन मौके से फरार हो गया। मृतक के भाई अनिल दीक्षित की तहरीर पर पुलिस ने साजन के खिलाफ हत्या का मामला दर्ज कर उसे गिरफ्तार कर लिया है। सुनील माखी के रामदुलारे के मकान में किराए पर रहकर वेलेंडिंग का काम करता था।

पुलिस ने बताया कि मामले की गहन जांच जारी है और आसपास के सीसीटीवी फुटेज और गवाहों के बयान लिए जा रहे हैं।



चारबाग रेलवे स्टेशन पर बुधवार को त्रिवेणी एक्सप्रेस से जा रहे युवक को जुता ट्रेन के नीचे गिर गया। जुता निकालने के लिए युवक प्लेटफार्म पर लेट गया और सिर को ट्रेन के बीच में डालकर जुता निकलाने लगा, काफी देर बाद वह जुता निकाल पाया, गनीमत रही इस बीच ट्रेन नहीं चली। अगर ट्रेन चलने लगती तो युवक की जान भी जा सकती थी। – प्रमोद शर्मा

अमेरिका से कैमरे में देखी घर में चोरी, मेल से भेजी तहरीर

संवाददाता, मोहनलालगंज

अमृत विचार : थाना क्षेत्र के डीएलएफ गाउँन सिटी निवासी संजीव कुमार श्रीवास्तव अमेरिका में हैं। घर पर ताला बंद है। घर पर लगे सीसी कैमरे उनके मोबाइल फोन से कनेक्ट हैं। अमेरिका में जब उन्होंने अपने घर की निगरानी की तो देखा कि कुछ समय पहले दो चोर उनके घर में घुसे थे। उन्होंने पड़ोसी को कॉल कर सूचना दी। पड़ोसी जब उनके घर पर पहुंचे तो चोर भाग चुके थे। पड़ोसी ने सोसाइटी की सिक्योरिटी व मोहनलालगंज पुलिस को सूचना दी। ई-मेल के माध्यम से तहरीर भेजी गयी। जिसपर पुलिस ने रिपोर्ट दर्ज कर ली है।

डीएलएफ गाउँन सिटी में ए-133 फ्लैट निवासी संजीव श्रीवास्तव ने अपने घर पर लगे सीसी कैमरे की रिकार्डिंग देखी तो पता चला कि रविवार की रात दो चोर उनके घर में घुसे थे। इस्पेक्टर दिलेश सिंह ने

बंद मकान का ताला तोड़कर लाखों की चोरी

अमृत विचार, बख्शी का तालाब : थाना क्षेत्र के बरागदी मााट में चोरों ने मंगलवार रात एक बंद मकान को निशाना बनाया। मकान के ताले तोड़कर चोरों न 50 हजार रुपये, जेवर, एलईडी टीवी समेत लाखों के माल पर हाथ साफ दिया गया। यही नहीं चोर बच्चों की गुल्लक समेत रसोई से गैस सिलेंडर भी उठा ले गए। बीकेटी पुलिस मामले की जांच कर रही है। बरागदी निवासी आशिया मायके जानकीपुरम गई थी। चार दिन से मकान में ताला लगा हुआ था। चोरों ने रात में 2 से 4 बजे के बीच मौका पाकर मकान के ताले तोड़े। इसके बाद सारा सामान चोरी कर लिया। बुधवार सुबह पड़ोसी ने ताला टूटा देख आशिया को कॉल कर सूचना दी। जानकारी मिलते ही वह परिवार संग घर पहुंची। अंदर गई तो सभी कमरों के ताले टूटे और सामान अस्त-व्यस्त पड़ा था। पीड़िता ने डॉयल-112 पर सूचना दी। इस्पेक्टर संजय सिंह ने बताया कि पीड़िता ने तहरीर दी है। घटनास्थल के आसपास के सीसी कैमरों के फुटेज खंगाले जा रहे हैं।



चोरी के बाद बिखरा सामान।

बताया कि घर में क्या सामान गया है इसकी जानकारी मकान मालिक के देश वापसी के बाद हो सकेगी। सीसीटीवी फुटेज के आधार पर जांच की जा रही है। छानबीन के दौरान

पुलिस को और कैमरों की फुटेज मिली। जिसमें दिखा कि जिस समय चोर वारदात को अंजाम देकर घर से निकल रहे थे। उसी समय पिकेट पर तैनात पुलिस कर्मी गाड़ी से सायरन

बजाते हुए सोसाइटी के पास से गुजर रहे थे। पुलिस का सायरन सुन चोर घर के बाहर झाड़ियों में छिप गए और लगभग चार मिनट तक छिपे रहे।

झालर लगाने पर फायरिंग, युवक की मौत

रेवतापुर गांव में हुआ विवाद, आठ घायल, तीन अस्पताल में भर्ती, दो जिलाबदर समेत छह आरोपी गिरफ्तार

कार्यालय संवाददाता, लखनऊ

अमृत विचार : वृंदावन योजना के रेवतापुर गांव में दिवाली की झालर लगाने पर शुरू हुई कहासुनी सोमवार को खूनी संघर्ष में बदल गई। दो पक्षों में लाठी-डंडे चलने, पथराव और फायरिंग में एक युवक की मौत हो गई और आठ लोग घायल हो गए। घायलों में तीन अस्पताल में भर्ती हैं। पुलिस ने हत्या में प्रयुक्त लाइसेंसी रायफल, कारतूस व खोखे बरामद कर आरोपियों को गिरफ्तारी के लिए चार टीमों गठित की हैं। दो जिलाबदर समेत छह को गिरफ्तार कर लिया गया है, छह महिलाओं समेत आरोपियों की तलाश की जा रही है। इस्पेक्टर पीजीआई थाना धीरेंद्र कुमार सिंह ने बताया कि रेवतापुर गांव निवासी प्रॉपर्टी डीलर अजय यादव की पड़ोसी अनुज यादव से रंजिश है। छोटी दिवाली पर घर के

पास दीवार पर झालर लगाने को लेकर अनुज से गाली-गलौज हुई थी। सोमवार दोपहर धीरेंद्र घर से कुछ दूर रेलवे क्रासिंग के पास खड़ा था। इस बीच अनुज और उसके घरवालों ने गाली-गलौज और मारपीट शुरू कर दी। वहां से भागकर धीरेंद्र ने अपने घर वालों को जानकारी दी। उसके घर के लोगों ने भी हमला बोल दिया। दोनों पक्षों में लाठी-डंडे और रॉड चलने लगे। अनुज पक्ष के लोगों ने छत से पथराव कर दिया।

इस पर अजय के भाई कपिल ने छत पर जाकर पिता विजय की लाइसेंसी रायफल से फायरिंग कर दी। गोली लगने से अनुज का भाई सोनू खून से लथपथ होकर गिर पड़ा। उसे पीजीआई के एम्बेक्स ट्रामा सेंटर ले जाया गया, जहां इलाज के दौरान मौत हो गई।

आठ अन्य लोग घायल हो गए, उनमें तीन का इलाज चल रहा है।

- दो जिला बदर समेत छह गिरफ्तार, आठ की तलाश
- लाइसेंसी रायफल, कारतूस और दो खोखे किए बरामद

पांच को प्राथमिक उपचार के बाद छुट्टी दे दी गई। पुलिस अधिकारियों ने मौके पर पहुंचकर घटनास्थल का निरीक्षण किया। हमलावरों की गिरफ्तारी के लिए चार टीमों का गठन किया गया। डीसीपी पूर्वी शशांक सिंह ने बताया कि दोनों पक्षों की तहरीर पर रिपोर्ट दर्ज की गई है।

लाइसेंसी रायफल, एक कारतूस और दो कारतूस के खोखे बरामद किए गए हैं। शस्त्र लाइसेंस निरस्तीकरण की कार्रवाई के लिए जिलाधिकारी कार्यालय को पत्र लिखा जा रहा है। इस्पेक्टर ने बताया कि गिरफ्तार आरोपियों में अजय यादव उर्फ बच्चा यादव, उसका भाई

रंजिश में हलवाई कारीगर पर हमला

■ अमृत विचार, लखनऊ : काकोरी के बेलवा गांव में दीपावली की रात हलवाई कारीगर विशाल पर दबंगों ने हमला कर दिया। आरोप है कि दबंगों ने हलवाई कारीगर को बहाने से बुलाकर पीटा। निढाल होने पर आरोपियों ने मृत समझकर झाड़ियों में फेंक दिया। ग्रामीणों ने परिजन को सूचना दी। परिजन ने किसी तरह घायल को थाने पहुंचाया। पुलिस ने घायल को सरकारी अस्पताल भेजा। इलाज के बाद घायल को वापस भेज दिया गया। पीड़ित परिवार ने बताया कि घटना के बाद भी काकोरी पुलिस ने तत्काल कोई कार्रवाई नहीं की। पीड़ित के घर लौटने के कुछ घंटे बाद ही दबंगों ने फिर हमला कर दिया। आरोप है कि निवारी रावत, करवा रावत और जयचंद ने विशाल की मां और घरवालों के साथ मारपीट करते हुए गहने और सामान भी लूट लिया। घायल को निजी अस्पताल में भर्ती कराया गया है। इस्पेक्टर सतीश चंद राठीर ने लूटपाट की बात से इंकार किया है। मामला रंजिश के चलते मारपीट का है। घायल की मां की तहरीर पर रिपोर्ट दर्ज कर आरोपियों की तलाश की जा रही है।

विजय यादव, कपिल यादव उर्फ बादल, सचिन यादव उर्फ अनुराग, जितेंद्र कुमार उर्फ चंदन यादव और अनुज यादव उर्फ विवेक हैं। सभी आरोपी रेवतापुर के रहने वाले हैं। आरोपी सचिन, विजय यादव, अजय यादव और जितेंद्र यादव पर कई मामले दर्ज हैं। आरोपी सचिन व अजय के खिलाफ 2024 में जिला बदर कार्रवाई तक की जा चुकी है। विनेश यादव उर्फ विन्नी, उसकी पत्नी राम दुलारी, बेटी नीतू यादव, संजय यादव, उसकी पत्नी रुषा यादव, प्रीति यादव ज्योति कि गिरफ्तार आरोपियों में अजय यादव पर कई मामले दर्ज हैं। आरोपी

सिटी बीफ

भाइयों के झगड़े में बचाव करने गए पिता की मौत

अमृत विचार, बख्शी का तालाब : इटौजा थाना क्षेत्र के अरखा गांव में मंगलवार को दोपहर रज्जू और उनकी पत्नी श्रीदेवी के बीच किसी बात को लेकर झगड़ा हो रहा था। झगड़ा देख रज्जू के भाई राकेश उन्हें समझाने पहुंचे। इसके बाद दोनों भाई आपस में झगड़ने लगे। करीब दो भाइयों रज्जू और राकेश गौतम में किसी बात को लेकर झगड़ा हो गया। झगड़ा देख पिता रामदीन (80) बीच बचाव करने पहुंचे। इसपर भाई ने घुर छोटें बेटे राकेश गौतम ने पिता को धक्का दे दी। जमीन पर सिर लड़ने से वह बेहोश हो गए। घरवालों ने रामदीन को रामसामग मिश्र सी सेंया संयुक्त चिकित्सालय बीकेटी पहुंचाया, जहां पर इलाज के दौरान रामदीन की मौत हो गई। इस्पेक्टर मार्कंडेय यादव ने बताया कि तहरीर मिलने पर रिपोर्ट दर्ज की जाएगी।

टीएसआई ने बचाई युवक की जान

अमृत विचार, लखनऊ : झूटी पर तैनात यातायात उपनिरीक्षक शाक के सिंह ने बुधवार को कांड़िफ अरेस्ट से पीड़ित एक युवक को सीपीआर देकर जान बचा ली। डीसीपी यातायात कमलेश दीक्षित ने बताया कि लाट्स रोड पर दरोगा शावक सिंह झूटी पर थे। तभी एक युवक अचानक बेहोश होकर गिर गया। दरोगा ने उसे सीपीआर दिया। इसके कुछ देर बाद युवक को होश आ गया। उसने बताया कि सीने में तेज दर्द हुआ था। होश में आने पर युवक ने दरोगा का आभार जताया। पुलिस ने युवक को अस्पताल में भर्ती कराया।

दो पक्षों में मारपीट, कई लोग घायल

अमृत विचार, मोहनलालगंज : थाना क्षेत्र के जैतीखड़ा गांव में मंगलवार की देर रात जुआ खेलने के दौरान दो पक्षों में विवाद हो गया। बात बढ़ने पर दोनों ओर से कई लोग लाठी डंडे लेकर आमने सामने आ गये। जिसके बाद जमकर मारपीट हुई। मारपीट में कई लोग घायल हो गये। सूचना के बाद पुलिस ने मौके पर पहुंचकर समझाने का प्रयास लेकिन आरोपी हंगामा करते रहे। पुलिस ने राजन उर्फ वैभव व दूसरे पक्ष के अरुण कुमार, नित्यानंद, शशिकांत को गिरफ्तार कर शांतिभंग में चालान कर दिया।

मंदिर में गिरे पानी को यूरिन बताकर बुजुर्ग से चटवाया

संवाददाता, काकोरी

अमृत विचार: काकोरी नगर पंचायत के शीतला माता मंदिर में एक दलित बुजुर्ग के हाथ से पानी का लोटा छूट गया। आरोप है कि मंदिर समिति से संबद्ध स्वामीकांत उर्फ पम्पू गुप्ता ने उस पर पेशाब करने का आरोप लगाया। इंकार पर गालियां दी, मंदिर की धुलाई कराई और पानी को पेशाब बताकर उसे जबरन चटवाया। पुलिस ने आरोपी स्वामीकांत को गिरफ्तार कर लिया है। मुख्यमंत्री योगी आदित्यनाथ ने मामले का संज्ञान लिया। जिसके बाद बुधवार सुबह भाजपा का प्रतिनिधि मंडल पीड़ित से मिलने पहुंचा। पूर्व केंद्रीय राज्यमंत्री कौशल किशोर ने पीड़ित का हालचाल लेते हुए हर संभव मदद का आश्वासन दिया है।

बुजुर्ग रामपाल सोमवार शाम करीब 7 बजे मंदिर परिसर में थे। इस दौरान पानी पीते समय उनके हाथ से लोटा छूट गया। आरोप है कि उधर से गुजर रहे स्वामीकांत ने पेशाब करने का आरोप लगा गाली-गलौज की। कहा कि अगर ये पेशाब नहीं है तो चाट कर दिखाओ। रामपाल का आरोप है कि धमकाकर इतना दबाव बनाया कि उन्हें फर्श पर पड़ा पानी उंगली से चाटना पड़ा। इसके बाद स्वामीकांत ने मंदिर परिसर की धुलाई कराई और जातिसूचक शब्दों का इस्तेमाल कर भगा दिया। रामपाल ने थाने जाकर तहरीर दी। एसीपी काकोरी शकील अहमद ने बताया कि रिपोर्ट दर्ज कर जांच की जा रही है। शांतिभंग की कार्रवाई कर आरोपी को गिरफ्तार कर लिया गया है। स्वामीकांत नेअपने ऊपर लगे आरोप को गलत बताया। कहा कि रामपाल नशे में था और मंदिर परिसर में पेशाब कर रहा था। उसे टोंक दिया था। मंदिर परिसर की धुलाई कराना, पेशाब चटवाने की बात निराधार है। साजिश के तहत उन्हें फंसाया गया है।

- मुख्यमंत्री योगी के आदेश पर भाजपा प्रतिनिधिमंत्रीडल ने पीड़ित से ली घटना की जानकारी

ने पेशाब करने का आरोप लगा गाली-गलौज की। कहा कि अगर ये पेशाब नहीं है तो चाट कर दिखाओ। रामपाल का आरोप है कि धमकाकर इतना दबाव बनाया कि उन्हें फर्श पर पड़ा पानी उंगली से चाटना पड़ा। इसके बाद स्वामीकांत ने मंदिर परिसर की धुलाई कराई और जातिसूचक शब्दों का इस्तेमाल कर भगा दिया। रामपाल ने थाने जाकर तहरीर दी। एसीपी काकोरी शकील अहमद ने बताया कि रिपोर्ट दर्ज कर जांच की जा रही है। शांतिभंग की कार्रवाई कर आरोपी को गिरफ्तार कर लिया गया है। स्वामीकांत नेअपने ऊपर लगे आरोप को गलत बताया। कहा कि रामपाल नशे में था और मंदिर परिसर में पेशाब कर रहा था। उसे टोंक दिया था। मंदिर परिसर की धुलाई कराना, पेशाब चटवाने की बात निराधार है। साजिश के तहत उन्हें फंसाया गया है।



बुजुर्ग रामपाल से घटना की जानकारी लेते पूर्व मंत्री कौशल किशोर, विधायक जयदेवी और अन्य लोग।

अमृत विचार

सांसद, विधायक पहुंचे बुजुर्ग के घर

■ बुधवार सुबह पूर्व केंद्रीय राज्य मंत्री कौशल किशोर, महिलाबाद विधायक जय देवी और मोहनलालगंज विधायक अमरीश रावत सहित भाजपा नेता व कार्यकर्ता रामपाल के घर पहुंचे। कौशल किशोर ने कहा कि आरोपी को सजा मिलेगी। हम हमेशा ही अन्याय के खिलाफ खड़े हैं। ऐसा व्यवहार किसी के साथ भी नहीं होना चाहिए। सपा सांसद आरके चौधरी और भीम आर्मी के जिलाध्यक्ष अजय गौतम समेत कई सामाजिक संगठन के लोग भी पीड़ित रामपाल के घर पहुंचे। उन्होंने रामपाल और उनके परिवार से मुलाकात कर हरसंभव मदद का आश्वासन दिया। बहुजन समाज पार्टी के जिलाध्यक्ष शैलेन्द्र कुमार गौतम की देखरेख में बुधवार को एक प्रतिनिधिमंडल काकोरी में रामपाल रावत से मिला। मुलाकात के दौरान प्रतिनिधि मंडल ने शासन-प्रशासन से बात कर दीर्घियों के खिलाफ कठोर कार्रवाई की मांग की। घटना पर भाकपा (माले) ने कड़ी निंदा की है। जिला प्रभारी रमेश सिंह सेंगर के नेतृत्व में पांच सदस्यीय जांच टीम ने पीड़ित परिवार से मुलाकात की। भाकपा माले ने सरकार और सेंटोर कार्रवाई की मांग की है।

नई व्यवस्था

सीबीएसई ने परीक्षा फार्म में सुधार का दिया अंतिम मौका

विदेश में पढ़ाई करनी है तो सरनेम जरूर जोड़ें

कार्यालय संवाददाता, लखनऊ

अमृत विचार: सेंट्रल बोर्ड ऑफ सेकेंडरी एजुकेशन (सीबीएसई) ने दसवीं और बारहवीं के छात्रों को राहत देते हुए परीक्षा फार्म में सुधार का एक और मौका दिया है। परीक्षा फार्म में बदलाव, नुति सुधार और विवरण अपडेट करने के लिए यह अंतिम अवसर प्रदान किया गया है, क्योंकि बोर्ड अब अपने डाटा में किसी भी प्रकार की गलती के साथ समझौता नहीं करना चाहता।

बोर्ड ने अपने जारी आदेश में यह भी कहा है कि यदि कोई छात्र विदेश में पढ़ाई करना चाहता है तो अपने नाम में सरनेम अवश्य जोड़े, ताकि पासपोर्ट या अन्य कागजात में किसी प्रकार का अंतर न आए और भविष्य में कोई समस्या न उत्पन्न हो। सीबीएसई से संबंधित विद्यालय 27 अक्टूबर तक लिस्ट ऑफ कैंडिडेट्स (एलओसी) में आवश्यक

संशोधन कर सकेंगे। 2025-26 सत्र के लिए एलओसी में दर्ज विवरणों में सुधार की सुविधा दी गई है और अंतिम तिथि का पालन अनिवार्य है। बोर्ड की ओर से दी गई सूचना के अनुसार अभिभावक और स्कूल छात्र का नाम, माता-पिता के नाम, जन्मतिथि और विषयों की जानकारी ध्यान से जांचें। डाटा और विवरण अपडेट करने के लिए यह अंतिम अवसर प्रदान किया गया है, क्योंकि बोर्ड अब अपने डाटा में किसी भी प्रकार की गलती के साथ समझौता नहीं करना चाहता।

सीबीएसई के निर्देशों के अनुसार, जो छात्र विदेश में पढ़ाई की योजना बना रहे हैं, वे अपने नाम में सरनेम अवश्य जोड़ें। यदि पासपोर्ट पहले से बन चुका है तो बोर्ड के डाटा में वही विवरण दर्ज करें। इस कदम से भविष्य में किसी प्रकार की परेशानी से बचा जा सकेगा और छात्रों के सभी दस्तावेज एकसमान रहेंगे।

महादेवी और संपूर्णानंद पर माध्यमिक छात्र करेंगे शास्त्रार्थ

■ अमृत विचार, लखनऊ : माध्यमिक शिक्षा परिषद ने हिंदी साहित्य पर प्रतिष्ठ अयोजित वाद-विवाद प्रतियोगिता की तिथियां घोषित कर दी हैं। इस बार मंडलीय प्रतियोगिता लखनऊ में और राज्य स्तरीय प्रतियोगिता अयोध्या में आयोजित होगी। महादेवी वर्मा प्रतियोगिता का विषय वर्तमान जीवन प्रणाली और पनपते अवसर है, जबकि डॉ. संपूर्णानंद प्रतियोगिता का विषय -'नारी सशक्तिकरण: भ्रम्र या यथार्थ' तय किया गया है। मंडलीय स्तर पर डॉ. संपूर्णानंद प्रतियोगिता 15 नवंबर और महादेवी वर्मा प्रतियोगिता 20 नवंबर को आयोजित की जाएगी। राज्य स्तरीय डॉ. संपूर्णानंद प्रतियोगिता 5 दिसंबर को कानपुर और महादेवी वर्मा प्रतियोगिता 10 दिसंबर को अयोध्या में होगी। प्रतियोगिता में कक्षा 8 से 10 के विद्यार्थी महादेवी वर्मा और कक्षा 11-12 के छात्र-छात्राएं डॉ. संपूर्णानंद प्रतियोगिता में हिस्सा लेंगे। प्रतिभागियों को अधिकतम 8 मिनट का वक्त मिलेगा। सभी जिले 30 अक्टूबर तक अपने जनपद स्तरीय परिणाम भेजेंगे। डॉ. दिनेश कुमार ने बताया कि प्रतियोगिता से छात्रों में सामाजिक हित और प्रस्तुतिकरण कौशल का विकास होता है।

बुजुर्ग को डिजिटल अरेस्ट कर 1.10 लाख ठगे

कार्यालय संवाददाता, लखनऊ

अमृत विचार: मुंबई पुलिस और एडीजीपी बनकर जालसाजों ने बुजुर्ग को डिजिटल अरेस्ट किया। मनी लाँड्रिंग का आरोप लगाकर कथित पुलिस अधिकारियों ने पीएफआई से संबंध की बात कही। फर्जी अरेस्ट वारंट भेजकर जालसाजों ने 1.10 लाख रुपये ठग लिए। गाजीपुर पुलिस ने रिपोर्ट दर्ज कर ली है। इस्पेक्टर राजेश कुमार मौर्या ने बताया कि साइबर सेल की मदद से जांच की जा रही है।

इंदिरानगर के सेक्टर-24 स्थित कल्याण अपार्टमेंट निवासी 75 वर्षीय बृजेंद्र कुमार जोशी ने बताया कि 14 अक्टूबर की सुबह करीब 11:151 बजे फोन आया। फोन करने वाले ने अपना नाम विशाल शर्मा, भारतीय डेटा संरक्षण बोर्ड (डीपीबीआई) बताया। कहा आपके नंबर से अश्लील बातें,

शिपिंग कंपनी में नौकरी के नाम पर ठगी

■ अमृत विचार, लखनऊ : शिपिंग कंपनी में नौकरी के नाम पर जालसाजों ने एक युवक से 1.55 लाख रुपये ँट लिए। सुल्तानपुर के अंचल पखरीली निवासी शुभम गौतम ने नौकरी के लिए बीरोडिया लगाया था। दिसंबर 2023 में नार्थ इण्डिया मरीन एकेडमी एण्ड मैनेजमेंट सर्विसेज प्राइवेट लिमिटेड से दो महिलाओं ने फोन कर परीक्षा और इंटरव्यू के लिए बुलाया। लिंक भेजकर एडमिट कार्ड डाउनलोड कराया। 4 फरवरी को आरएसएस अकादमी इंटर कॉलेज में परीक्षा के बाद मेडिकल के लिए रीशन मरीन मेडिकल सेंटर ले गए। मेडिकल प्रमाण पत्र 27 फरवरी को हरियाणा बुलाया गया। इंटरव्यू के बाद लेटर घर पहुंचने की बात कही। तीन माह की ट्रेनिंग में 18 हजार और बाद में वेतन 600 अमेरिकी डॉलर होगा। ट्रेनिंग के नाम पर 1.55 लाख रुपये रुपये जमा करा लिए। ठगी का एहसास होने पर पीड़ित ने रुपये वापस मांगे तो मारपीट कर धमकाया। विनहट पुलिस ने 11 लोगों के खिलाफ रिपोर्ट दर्ज कर ली है। इस्पेक्टर चिन्हट दिनेश चंद्र मिश्र ने बताया कि तहरीर के आधार पर रिपोर्ट दर्ज कर जांच की जा रही है।

वीडियो व मनी लाँड्रिंग हो रही है। फोन पर सीनियर एक्जीक्यूटिव आनंद शर्मा से बात कराई। उसने कोलाबा थाने काल ट्रांसफर कर करने की बात कह, कथित सब इस्पेक्टर सदीप राव से बात कराई। उसने वीडियो कॉल पर बात की। वहीं पहने

पुलिसकर्मियों ने खुद को सब इस्पेक्टर और एडीजीपी विश्वास नागर पाटिल बताया। करीब चार घंटे के बातों में फंसाए रहे।अरेस्ट वारंट भेजकर धमकाया और 1.10 लाख रुपये ट्रांसफर करा लिए। पीड़ित ने गाजीपुर थाने में रिपोर्ट दर्ज कराई है।

